

عربی زبان کی تعلیم کیلئے ایک تدریسی خاکہ

مشہور انگریز دانشور اور مترجم قرآن مار مار ما ڈیوک پکھتال جنہوں نے سالہا سال عرب ممالک کی سیاحت کر کے اسلام اور مسلمانوں کو سمجھا اور پھر اسلام قبول کر کے اس کی قابل قدر خدمت کی، اپنے مقالات میں لکھتے ہیں کہ انگریزی زبان کے قواعد کی مثال عربی زبان کی وسعت کے مقابلے میں ایسی ہے گویا انگریزی کے قواعد کا وجود ہی نہ ہو۔ عربی جیسی اعلیٰ زبان جسے اللہ تعالیٰ نے اپنے کلام، اپنے نبی آخر الزمان اور ان کے صحابہ کرام کے لئے پسند فرمایا، اس کی وسعت اور گہرائی کی بے شمار مثالیں اپنی جگہ لیکن اس کے ساتھ دین اسلام کی حامل ہونے کے ناطے اس میں آسانی کا پہلو بھی پایا جاتا ہے۔ خود قرآن کہتا ہے کہ یہ قرآن نصیحت حاصل کرنے کے لئے بہت آسان ہے۔ دور حاضر میں قرآن فہمی کے بڑھتے ذوق کی موجودگی میں اس امر کی شدید ضرورت ہے کہ عربی زبان کی اہمیت باور کرانے کے ساتھ ساتھ عربی فہمی کے آسان اسالیب بھی وضع کیے جائیں۔ گذشتہ چند عشروں میں صرف اردو زبان میں اس مقصد کے لئے ۳ درجہ سے زائد اسالیب متعارف کرائے جا چکے ہیں اور ہر استاذ اپنے ذوق، تجربے اور مہارت کے مطابق اپنی سی کاؤش کو اپنے حقوق میں زیر استعمال لا رہا ہے۔ انہی کاؤشوں میں سے ایک اہم کوشش ہمارے محترم دوست ڈاکٹر عبدالکبیر محسن کی بھی ہے، جو زیر نظر صفحات میں پیش خدمت ہے۔ البتہ اس کی ضرورت صرف قرآن و حدیث سے زبان کا حجاب دور کر کے انہیں عام فہم بنانے اور مسلمانوں میں باہمی رابطہ کی زبان کو زیادہ سے زیادہ آسان بنانے کی قبیل سے ہے۔ جہاں تک عربی دانی اور عربی لسانیات کا تعلق ہے، ان کی ضرورت نہ صرف مسلمه ہے بلکہ زبانوں میں یہ عربی زبان کا ہی طرہ امتیاز ہے جس کی حفاظت اُس وقت تک ہمارا دینی وطنی فریضہ ہے جب تک اس زبان میں قرآن کریم اور فرمائیں نبوی موجود ہیں۔ (ح-م)

عربی زبان کی تعلیم کے سلسلہ میں سینکڑوں رسائل و کتابچے شاائقین عربی کی دسترس میں ہیں، اسی طرح نحو و صرف کے قواعد کے بیان اور تشریح میں بھی متعدد تالیفات موجود ہیں۔ لکھنؤلی رَجُلِ فِيمَا يُحَاوِلُ مَذْهَبٌ کے مصدقہ ہر ایک فاضل مؤلف نے اپنے طور پر جس طریقہ کو بہتر سمجھا، اس کے مطابق اپنی کتاب کو ترتیب دیا۔ اس کے علاوہ ہمارے دینی مدارس

☆ ایسوی ایسٹ پروفیسر برائے عربی زبان و ادب، اسلامی یونیورسٹی، اسلام آباد

میں مسلسل کئی برس عربی نحو و صرف کی تعلیم دی جاتی ہے، ابواب الصرف کا رٹا لگایا جاتا ہے قواعد کو گویا گھول گھول کر پلایا جاتا ہے، ان سب کوششوں کے باوجود عمومی حالت یہ ہے کہ ہمارے مدارس کے فارغ یا فتحان اس زبان میں اظہار کی قدرت نہیں رکھتے، نہ تحریری نہ تقریری صلاحیت؛ سرکاری جامعات و کلیات میں حالت اس سے بھی برقی ہے !!

عربی زبان کو ایک سرکش گھوڑا سمجھ لیا گیا ہے اور یہ باور کرایا گیا ہے کہ اس پر سواری عجمیوں کے لئے ناممکن یا کم از کم مشکل ضرور ہے۔ اب یا تو تدریسی کتب ناموزوں ہیں یا طریقہ تعلیم غیر مناسب ہے، ورنہ جس زبان کو پڑھنے پڑھانے پر کئی برس صرف کئے جاتے ہیں، قواعد از بر کرائے جاتے ہیں اور صبح و شام ایک کئے جاتے ہیں، منطقی طور پر اس زبان پر مہارت ہونا چاہیے تھی۔ اگر حضرت زید بن ثابت ۵ادن میں عبرانی زبان پڑھنے اور اس میں لکھنے کی صلاحیت حاصل کر سکتے ہیں تو اس امر کو ان کی کرامت قرار دینے کی بجائے یہ سوچنے کی ضرورت ہے کہ انہوں نے ذوق و شوق کی فراوانی کے ساتھ ساتھ کوئی نہایت مناسب طریقہ تعلیم اختیار کیا ہوگا۔ ذوق و شوق کی فراوانی تو ہمارے طلبہ میں بھی ہے، لیکن میرے خیال میں طریقہ تعلیم کو بہتر بنانے کی ضرورت ہے۔

رقم الحروف گذشتہ کئی برس سے بین الاقوامی اسلامی یونیورسٹی اسلام آباد میں بطورِ معلم عربی زبان و ادب، خدمات انجام دے رہا ہے۔ یاد رہے کہ اس جامعہ میں عربی زبان ہر شعبہ میں پڑھائی جاتی ہے۔ ایک تو شعبۂ عربی ہے جس میں بی اے، ایم اے اور پی ایچ ڈی کے مراحل میں عربی مع فنون و ادبیات، کی تدریس ہے۔ اس کے علاوہ باقی شعبۂ جات مثلاً ایم بی اے، ایم ایس سی اکنامکس اور کمپیوٹر وغیرہ کے طلباء بھی عربی زبان (بطورِ مضمون) دوسسری میں پڑھتے ہیں۔ ظاہر ہے شعبۂ عربی کے طلباء تو آتے ہی عربی پڑھنے کے لئے ہذا انہیں اس کے تمام فنون عمق اور گہرائی کے ساتھ پڑھائے جاتے ہیں جبکہ باقی طلباء عربی کو صرف ایک مضمون کے طور پر پڑھتے ہیں، ہذا ان کے لئے عمق اور جزئیات کے ساتھ عربی کی تعلیم کی نہ ضرورت ہے نہ وقت !!

اسی قسم کے طلباء کوئی سال تدریس کا رقم الحروف کو موقع ملا جس کے دوران عربی زبان کی

تعلیم کا ایک خاکہ ذہن میں بنتا گیا اور اسی کے مطابق تدریس کا تجربہ بھی کیا۔ اب کئی برس اس خاکہ کے استعمال اور اس کے مطابق عربی کی تدریس کرنے اور اسے مفید پانے کے بعد 'محمدث' کے صفات کے ذریعہ میں اسے جملہ متعلقین عربی کی خدمت میں پیش کرتا ہوں تاکہ اس پر اہل علم اپنی آراء بھی دے سکیں اور بہتری کے لئے تجاویز بھی۔

اس خاکہ کا لب لباب یہ سوچ ہے کہ عربی زبان کی گہرائی اور عمق و جزئیات تک تو، ہی حضرات رسائلی حاصل کریں جو اس میں ایم اے یا پی ایچ ڈی کرنا چاہتے ہوں۔ عام طلباء کو سائنسی طریقہ سے اس کی بنیادی باتیں، خصوصاً اس کے الفاظ کی شناخت، جملہ کی ساخت اور صیغہ سازی یعنی علم الصراف کے عمل کو نہایت آسان بنا کر پیش کیا جائے۔ انھیں گھمیر اصطلاحات، دقيق و ثقیل قواعد از بر کرانے کی بجائے عربی الفاظ کی شناخت کے حوالے سے چند بنیادی باتیں بتا دی جائیں، تاکہ ان کو اساس بنا کر باقی عمل وہ خود کر سکیں۔

ان بنیادی باتوں کے بعد جن کی تدریس راقم کے تجربہ کے مطابق چار یا پانچ دن میں مکمل ہو جاتی ہے، صرف دوامر باقی رہ جاتے ہیں:

۱ ذخیرۃ الفاظ: جو طالب علموں نے خود اپنی ضرورت یا شوق کے مطابق یاد کرنا ہے۔

۲ اعراب: چونکہ عربی زبان کی ایک اہم خصوصیت اعراب ہے، یعنی زیر برش پیش وغیرہ کا استعمال۔ اس کو سمجھانے میں کچھ وقت اور پریکش درکار ہو گی جو ایک مسلسل عمل ہے۔ اعراب کی بنیادی باتیں تو ایک دو دن میں سمجھائی جا سکتی ہیں، لیکن باقی گہری تفصیلات کا سمجھنا اور ان کا ادراک ایک مسلسل عمل ہے جو طالب علم جس قدر عربی کے ساتھ مسلک رہے گا، اس کا یہ علم ساتھ ساتھ بڑھتا رہے گا۔

اس ساری سوچ کا ماحصل ذیل کا تدریسی خاکہ ہے جس کے ذریعہ کوشش کی گئی ہے کہ مطلوبہ ضروری مہارتیں یعنی لکھنا، پڑھنا، بولنا اور سمجھنا حاصل ہو جائیں۔ واضح رہے کہ یہ صرف ایک نقطہ آغاز ہے، عربی زبان کی تعلیم کا مکمل اور جامع ترین اسلوب نہیں۔ بعد ازاں ہر پڑھنے والا اپنی ضرورت یا شوق تحسین کے مطابق اپنے دائرہ علم کو وسیع کرتا جائے گا۔ یہاں دو باتیں پیش نظر کرنا ضروری ہیں: ایک بورڈ کا استعمال اور دوسرا تطبیقی انداز

ہمارے دینی اداروں میں عربی کے زوال کا میرے خیال میں بڑا سبب یہی دو عیوب ہیں۔ کہ ہمارے اساتذہ بورڈ کا استعمال نہیں کرتے، صرف نظری تدریس سے کام لیتے ہیں۔ ہمارے تجربہ میں آیا ہے کہ مثلاً آپ گردان سازی کے بارے میں آدھا گھنٹہ بولنے میں صرف کریں، اس کا کوئی ایسا فائدہ نہیں، اسے کوئی غور سے نہیں سنے گا یا کوئی اُن سنی کرے گا۔ اس کے مقابلہ میں آپ پانچ منٹ بورڈ کا استعمال کریں اور تطبیقی انداز اختیار کریں تو آپ محسوس کریں گے کہ سب کی نظریں بھی بورڈ پر ہیں اور شوق کی فراوانی بھی ہے کیونکہ نظری انداز میں طالب علم ایک عضو مغطی ہے اور تطبیقی انداز میں وہ آپ کے عمل تدریس کا حصہ اور اس میں شریک کار ہے۔ لہذا یہ طریقہ زیادہ دلچسپ ہے۔ اب وہ تدریسی خاکہ پیش خدمت ہے جس میں ہر معلم اپنی ضرورت کے مطابق رنگ بھر سکتا ہے۔

تڪريٽي خاڪه

پہلا دن: دنیا کی ہر زبان کی طرح عربی زبان بھی لفظوں کو جوڑ کر بنتی ہے اور لفظوں کے مجموعہ کو ہی جملہ کہتے ہیں۔ ہم لفظ سے آغاز کرتے ہیں:

لفظ کی تین فتحیں ہیں: ۱) حرف ۲) اسم ۳) فعل

ج

یہ محدودے چند ہیں جو عام طور پر مستعمل ہیں۔ ان کی تعداد اندازًا ۳۰، ۳۵ ہے۔ ان حروف کو معانی کے ساتھ یاد کروانے پر ہی اکتفا کیا جائے۔ مثلاً حروف جارہ اب باءٰ تاءٰ کافٰ ولام والا شعر یاد کرانے کی ضرورت نہیں بلکہ وہ حروفِ جر پڑھائیں جو عام روزمرہ کے جملوں میں مستعمل ہیں مثلاً

مِنْ سے الی تک، کی طرف

علیٰ اور پر فی میں

ب اس کے زیادہ مشہور معانی یہ دو ہیں: ۱ 'کے ساتھ' اور ۲ 'کے ذریعہ'

ل زپ اور زبر دونوں کے ساتھ، بمعنی 'کے لئے'۔ اسی طرح جو حروف (اصطلاحی)

قرآن پاک میں بار بار مستعمل ہیں، ان کی ایک لست طلبہ کو مہیا کر دی جائے۔ اب اس یاد دہانی کے ساتھ کہ ”ایک دفعہ ان کو پہچان لیں، اب کوئی ان میں روبدل نہیں ہے“، مثلاً کلاً، مَعَ، وَ، أَوْ، لَا، مَا، لَيْسَ، إِنْ، أَنْ، ثُمَّ، لَيْتَ، لَعَلَّ، كَأَنَّ (اصطلاحی طور پر یہ بھی حرف ہیں) وغیرہ بورڈ پر حروف اور ان کے معانی لکھئے اور باور کروائیے کہ یہ چند حروف بار بار انہی معانی کے ساتھ استعمال ہوں گے، ہو سکے تو قرآن پاک سے مثالیں لکھئے: ب کی مثال **بِسْمِ اللّٰہِ الرَّحْمٰنِ الرَّحِیْمِ**، اور ل کی مثال **الْحَمْدُ لِلّٰہِ الرَّحْمٰنِ الرَّحِیْمِ** بورڈ پر ان مثالوں کا تجزیہ کریں۔

اسم

یعنی نام، شخص کا ہو یا کسی چیز کا، کائنات کی ہر چیز کا نام اسم کہلاتا ہے۔ اسی میں صفات بھی آجائیں گی۔ اس میں طالبعلمون کو بتانے کی بات یہ ہے کہ چیزوں کے مفرد نام تو آپ خود اخذ کریں گے مثلاً کِتابُ، رَجُلُ، إِمْرَأَةُ جبکہ معلم کا فرض یہ ہے کہ وہ بتائے کہ جس چیز کا نام آپ نے اخذ یا یاد کیا ہے، وہ اگر تعداد کے لحاظ سے دو یا دو سے زیادہ ہوں تو اس لفظ (اسم) کو کیسے بولیں گے۔ پھر بتائیں کہ دو کو ”ثنینیہ“ اور زیادہ کو ”جمع“ کہتے ہیں۔

ثنینیہ

ہر مفرد لفظ (اسم) کے آخر میں ان یا یین لگادیں تو وہ ثنینیہ بن جائے گا مثلاً

| | | |
|----------------|----------------|------------|
| كِتابِينَ | كِتاباً ن | كِتابُ |
| رَجُلِينَ | رَجُلَانَ | رَجُلُ |
| إِمْرَأَاتِينَ | إِمْرَأَاتَانَ | إِمْرَأَةُ |

اس مرحلہ پر اس سے زیادہ تفصیل میں نہ جائیں۔

جمع

کم از کم تین افراد یا ان سے زیادہ پر جمع بولا جاتا ہے۔

❶ وہ الفاظ جن میں انسانوں کی عادات، مذاہب اور پیشوں کا بیان ہو تو جمع مذکور کے

لئے مفرد لفظ کے آخر میں ون یا یین مثلاً

| | | | | |
|---------------|-----|-------------|-----|------------|
| مُسْلِمِینَ | يَا | مُسْلِمُونَ | يَا | مُسْلِمٌ |
| صَادِقِينَ | يَا | صَادِقُونَ | يَا | صَادِقٌ |
| مُهَنْدِسُونَ | يَا | مُهَنْدِسٌ | يَا | مُهَنْدِسٌ |

اور جمع موئش کے لئے پہلے یہ بتلائیں کہ ہر لفظ کے آخر میں ڈالنے سے وہ اسم مؤنش کیلئے بن جاتا ہے مثلاً مُسْلِم سے مُسْلِمَة، صَادِق سے صَادِقَة اور مُهَنْدِس سے مُهَنْدِسَة جبکہ جمع بنانے کے لئے یہ ڈالنے کے آخر میں ات لگا دیں مثلاً مُسْلِمَة سے مُسْلِمَات، صَادِقَة سے صَادِقَات اور مُهَنْدِسَة سے مُهَنْدِسَات

انسانوں کے علاوہ تمام اشیا اور حیوانات کی جمع بنی بنائی ہوتی ہے جن کا کوئی ایک قاعدہ، علامت یا شکل نہیں مثلاً کتاب کی جمع کُتب، قلم کی جمع اقلام اور مسجد کی جمع مساجد اشیا کی جمع بنانے کے درج ذیل طریقے ہیں جو زیادہ تر الفاظ کے لئے استعمال ہوتے

ہیں، ان میں سے عموماً ایک لفظ کے لئے ایک طریقہ استعمال ہوتا ہے:

(۱) سہ حرفي مفرد الفاظ مثلاً عین، قلب، فن، نقد، ذنب، اجر وغیرہ، ان کی جمع آخری حرف سے قبل ڈالنے سے ہو گی مثلاً عُيُون، قُلوبُ، ذُنوبُ، أَجُورُ، فُنُونُ، نَقُودُ وغیرہ

(۲) بسا اوقات سہ حرفي مفرد الفاظ جیسے لیل، رَجُل، إِثْم، مَوْت، وَقْت، شخص، عَيْن، عِيْد وغیرہ کی جمع آخری حرف سے قبل الف یا کئی دفعہ شروع میں بھی اور آخری حرف سے قبل بھی الف ڈالنے سے بن جاتی ہے مثلاً لیال، آثام، أمَوَات، رِجَالُ، أَوْقَاتُ، أَشْخَاصُ، أَعْيَادُ، أَعْيَانُ

(۳) چار حرفي مفرد الفاظ جن میں آخری حرف سے پہلے و یا ی ہے، اس کو ہٹا دینے سے جمع بن جاتی ہے مثلاً رَسُولُ سے رُسُلُ، طَرِيقُ سے طُرُقُ کوئی حرج نہیں اگر جمع قلت یا جمع کثرت کے عنوان سے جواز ان کتب میں موجود ہیں، ان میں سے زیادہ متداول اوزان طلبہ کو نوٹ کروادیے جائیں۔ مذکورہ بالا تین طریقے روزمرہ کے عام الفاظ کے لئے استعمال ہوتے ہیں۔

اس پر پہلے دن کا لیکچر ختم کر دیا جائے جس کا دورانیہ ایک گھنٹہ سے زیادہ نہ ہو۔

کل کے موضوع یعنی فعل کے لئے طلبہ کو ڈنی طور پر تیار کر دیں اور بتادیں کہ فعل اور اس کے متعلقات کا موضوع قدرے لمبا ہے، جس میں ایک سے زیادہ دن لگ جائیں گے۔

دوسرا دن

فعل رافعہ: کسی کام کے ہونے یا کرنے کا ایسا بیان جس میں زمانہ بھی پایا جائے۔

اہم باتوں کو درج ذیل نقاط میں بیان کیا جا سکتا ہے:

① حروف کی تعداد کے لحاظ سے فعل کی چار اقسام ہیں:

① ثلاثی (تین حرفي) ② رباعی (چار حرفي)

③ خماسی (پانچ حرفي) ④ سدسی (چھ حرفي)

② زمانے کے لحاظ سے وقتوں میں ہیں:

① ماضی: جو کام ہو چکا ہو، اس کا بیان ② مضارع: تین معانی دیتا ہے:

① کوئی کام کرتا ہے ② کام کر رہا ہے ③ کام کرے گا

فعل ماضی کا پہلا صیغہ (لفظ) دوسرے لفظوں میں 'ہو' کا صیغہ اصل اساس (بیس) ہے (یہاں مصادر کے اصل ہونے کو نظر انداز کرتا ہوں، ان کے مختلف اشکال و اوزان کی وجہ سے) اسی اصل صیغہ، خواہ وہ ثلاثی ہو یا رباعی، خماسی ہو یا سدسی کو لے کر ماضی کے ۲۸ ممکنہ صیغے اور مضارع کے بھی ۲۸ (۱۲ معلوم اور ۱۲ مجہول کے) امر کے ۶، اسم فاعل کے ۶، اسم مفعول کے ۶ صیغے بنائیں گے، اس عمل کو عربی میں صرف اور اردو میں گردان سازی کہتے ہیں۔

نوبط: یہاں رٹے سے پہیز کی اشد ضرورت ہے بورڑ کا بکثرت استعمال ہونا چاہئے۔

ایسے ہی صیغوں کے اصطلاحی ناموں سے پہیز بھی کرنا مناسب ہو گا یعنی بجائے یہ کہنے کے صیغہ واحد مذکور غائب، یہی کافی ہے کہ 'ہو' کا صیغہ، 'ہمما' کا صیغہ..... الخ کہا جائے۔

تدریسی خاکہ حسب ذیل ہے۔ سب سے پہلے یہ واضح کریں کہ ہم ۱۲ یا ۱۵ اقسام کے افراد کی

بابت بات کرتے ہیں:

① جن سے ہم براہ راست مخاطب نہیں ہوتے، یعنی غائب یا (Third person)، اس کے کل ۶ صیغے ہیں؛ ان میں تین مذکور کے لئے ہیں، یعنی پہلا صیغہ ایک فرد کے لئے، دوسرا دو افراد کے لئے اور تیسرا دو سے زیادہ افراد کے لئے ہے۔ ایسے ہی ۳ صیغے مؤنث کے لئے بھی ہیں۔

② حاضر یا مخاطب (Second person) جن سے ہم براہ راست مخاطب ہو کرتے کر سکتے ہیں، اس کے بھی غائب کی طرح ۶ ہی صیغے ہیں، ۳ مذکور کے لئے اور ۳ مؤنث کے لئے

③ تیسری اور آخری قسم متكلّم یعنی (First person) اس کے لئے دو صیغے ہیں:

☆ ایک (مذکر یا مؤنث) کے لئے : اصیغہ

☆ دو یا جمع (مذکر یا مؤنث) کے لئے : اصیغہ کل صیغہ

اس مرحلہ پر صرف یا گردان سازی کا عمل شروع ہو گا، آپ بورڈ پر رضاہر ترتیب کے ساتھ لکھئے اور سمجھائیے کہ ہر ضمیر کے لئے ایک صیغہ مختص ہے۔

| متکلم تنہیہ و جمع (مؤنث و مذکر) | متکلم مفرد (مؤنث و مذکر) | حاضر مؤنث | حاضر مذکور | غازب مؤنث | غازب مذکور |
|------------------------------------|-----------------------------|-----------|------------|-----------|------------|
| نَحْنُ | أَنَا | أَنْتَ | أَنْتَ | هِيَ | هُوَ |
| | | أَنْتَمَا | أَنْتَمَا | هُمَا | هُمَا |
| | | أَنْتُمْ | أَنْتُمْ | هُنَّ | هُنْ |

اب آپ کوئی ثالثی فعل کی مثال فعل ماضی کے لئے منتخب کریں اور اسے ہو کے سامنے لکھیں اور بتائیں کہ یہ تین بنیادی حروف (مثال کتب) آئندہ آنے والی تمام ضمیروں کے ساتھ استعمال ہوں گے، جس میں درج ذیل خاکہ کے مطابق درج ذیل اضافے ہوں گے۔
..... کی جگہ مطلوبہ فعل ماضی آئے گا۔

| | | | | | |
|-----------------|---------------|-----------------|-----------------|-----------------|-------|
| ہُوَ اور کَتَبَ | ہِیَ تْ | أَنْتَ تَ | أَنْتَ تْ | أَنْتِ تِ | |
| ہُمَا | تَا | أَنْتُمَا | تَمَا | أَنْتِمَا | تِمَا |

| | | | |
|---------------|-----------------|---------------|----------------|
| ۱۰۵۰ ن | ۱۰۵۰ تم | ۱۰۵۰ ن | ۱۰۵۰ و |
| اننَ نَ | أَنْتَ تَ | هُنَ نَ | أَنَّ وَ |

یہی عمل کسی رباعی، پھرخماںی اور پھر سدا سی فعل کے ساتھ ہو کا صیغہ منتخب کر کے بار بار دھرا یئے اور اضافے مت مٹائیں، اس طرح سائنس فک اور اسپیلنگ انداز میں انہیں باور کروائیے کہ آپ کو صرف ہو کا صیغہ درکار ہو گا، ثالثی یا رباعی یا خمسی میں، البتہ باقی اضافے یہی رہیں گے۔ اس طرح ہمیشہ آپ فعل ماضی کی گردان مکمل کرتے رہیں گے۔ طالبعلم صرف ترتیب کے ساتھ اور ضمیر وہ کے تعلق کے ساتھ یہ اضافے ایک دفعہ ذہن نشین کر لیں گے اور پھر دو چار مرتبہ پریکٹس کے بعد ہمیشہ کے لئے فعل ماضی بنانے پر دسترس حاصل کر لیں گے اور رٹے سے بھی ان کی جان چھوٹ جائے گی۔

تیرادون: ‘ فعل مضارع’

تعریف میں آپ جان چکے ہیں کہ فعل مضارع تین معانی کے لئے استعمال ہوتا ہے جن میں سے کسی ایک کالعین سیاق و سبق سے ہو گا۔ سبق کا آغاز کرنے سے قبل طلبہ سے ضمیر وہ کو ترتیب کے ساتھ دھرا یں اور یاد دہانی کرائیں کہ ماضی کا ہو کا صیغہ جسے اصل راس اس قرار دیا ہے، اس کے ساتھ ۳۴ یا ۳۵ یا ۳۶ ہر حروف ہر ضمیر کے ساتھ استعمال ہوں گے۔ البتہ رباعی، خمسی، سدا سی میں شروع کا الف مضارع میں حذف ہو جائے گا۔

..... کی جگہ بنیادی الفاظ رکھے جائیں مثلاً یکتبُ یکتبان، یکتبونَ

| | | | |
|-----------------------|------------------------|-------------------------|-------------------------|
| ۱۰۵۰ هُوَ ، يَ | ۱۰۵۰ هِيَ ، تَ | ۱۰۵۰ انتَ ، تَ | ۱۰۵۰ انتَ ، تَ |
| ۱۰۵۰ هُمَا ، يَ | ۱۰۵۰ هِمَا ، تَ | ۱۰۵۰ انتَماً ، تَ | ۱۰۵۰ انتَماً ، تَ |
| ۱۰۵۰ هُم ، يَ | ۱۰۵۰ هُنَ ، يَ | ۱۰۵۰ انتَم ، تَ | ۱۰۵۰ انتَم ، تَ |
| | ۱۰۵۰ نَحْنُ ، نَ | | ۱۰۵۰ أَنَا ، أَ |

ان شروع و آخر کے اضافوں کو ذہن نشین کرنے کے کئی انداز ہو سکتے ہیں۔ مختلف مثالوں کے ساتھ سمجھائیے کہ لفظ کوئی سا بھی ہو مثلاً امر، جاہد، احسان، زلزال،

إِحْتَسَبَ، إِسْتَقْبَلَ، صَرَّفَ وغیره کے ساتھ یہی اضافے (لا حق اور سابقہ) لگادیں، مضارع بن جائے گا۔ مضارع بنانے کا مختصر فارمولہ یہ ہے:

* ابتدائی تین اور چھٹے صیغہ کے شروع میں یہ، أنا کے صیغہ کے شروع میں آ
نحو کے صیغے میں ن اور باقی سب کے شروع میں ت لگادیں۔

* تثنیہ کے تمام صیغوں (صیغہ) کے آخر میں ان

* جمع مذکر کے دو صیغوں کے آخر میں وُنْ

* جمع مؤنث کے دو صیغوں کے آخر میں نَ

* أَنْتَ کا صیغہ خاص طور پر قابل توجہ کہ اس کے آخر میں نِ

اعرب

اعرب کی گتھیوں کو اس مرحلہ میں سمجھانے کا آغاز کیا جاسکتا ہے مثلاً

﴿فُلٌ ماضِيَّ کے هُوَ کے صیغہ کے پہلے اور آخری حرف پر زبر ہو گی، البته خماںی اور سداہی افعال اس سے مستثنی ہیں۔﴾

﴿مضارع رباعی کے پہلے حرف (حروف آئین) پر پیش، لیکن ثلاثی، خماںی اور سداہی پر زبر ایک عام فارمولہ یہ دیجئے کہ عموماً الف سے پہلے زبر، واو سے پہلے پیش اور یا سے پہلے زیر ہوتی ہے، اس سے ان صیغوں کا اعراب کافی حد تک مکمل ہو جائے گا۔﴾

﴿تثنیہ کے آن میں ن پر زبر اور جمع (مذکر و مؤنث) کے ون میں ن پر زبر ہو گی۔﴾

﴿اور تکرار کے ساتھ بتائیے کہ یہی اضافے لگا کر آپ کسی بھی ماضی کے هُوَ کے صیغہ سے فعل مضارع بناسکتے ہیں اس طرح لاکھوں الفاظ (افعال) کی معنی سمیت پہچان ہو گئی۔ یہاں کچھ اضافی معلومات بھم پہنچائی جاسکتی ہیں کہ ثلاثی ماضی میں اگر 'الف' ہو (درمیان یا آخر میں) تو مضارع میں وہ الف عام طور پر و یا ی بن جاتا ہے مثلاً

قالَ يَقُولُ، بَاعَ يَبْيَعُ، دَعَا يَدْعُو

کبھی وہ الف، الف ہی رہتا ہے، مثلاً خَافَ يَخَافُ، اسی طرح رباعی کے اوزان اشکال میں سے ایک مندرجہ ذیل شکل ہے: أَقَامَ، أَخَافَ، أَصَاعَ یہ درمیان کا الف

مضارع میں ی میں تبدیل ہو گا مثلاً یُقِيمُ، یُخِيفُ، یُضِيعُ وغیرہ

فعل امر

مختصر تعریف: آپ کسی کو مخاطب کر کے کسی کام کے کرنے کا امر (حکم) دیتے ہیں۔
‘مخاطب’ کی شرط سے علم ہوا کہ فعل امر کے صرف ۶ صیغے درج ذیل ضمیروں کے بن سکیں گے:

| امر مخاطب مونث | امر مخاطب ذکر |
|----------------|---------------|
| انتِ | انتَ |
| انتَما | انتَما |
| انتِنْ | انتِمْ |

طریقہ

① پہلا طریقہ ثلاثی، خمسی اور سداسی کے لئے: تمام ۶ صیغوں کے شروع میں الف لگے گا۔ خمسی اور سداسی کے شروع میں اگر پہلے سے الف ہے تو اسے ہٹا دیں، مثلاً ماضی کا ہو کا صیغہ تمام ضمیروں کے ساتھ لکھئے۔ کتب کو خالی جگہ پر رکھیں

| انتِ | انتَ |
|--------|--------|
| انتَما | انتَما |
| انتِنْ | انتِمْ |

اعرب: ثلاثی میں الف پر زیر یا پیش ہو گی (تفصیل ابھی نہ تائیں) جبکہ خمسی و سداسی میں زیر۔ اس مرحلہ پر زیادہ مشتق لفظ کی صورت اور اضافوں کی کرایے، ادا یگی اور اعرب اپنے وقت پر صحیح ہو جائے گا۔

② دوسرا طریقہ رباعی کے لئے: آپ ماضی ہُو کا صیغہ لیں مثلاً جَاهَدَ، أَحْسَنَ، صَرَّفَ، شروع میں کوئی اضافہ نہیں، آخر کے اضافے وہی ہیں جو اوپر گزرے ہیں، آپ صرف آخری حرف سے پہلے حرف پر زیر اور آخری حرف پر جزم ڈال دیں، امر بن جائے گا۔ جَاهَدَ سے جَاهِدٌ، أَحْسَنَ سے أَحْسِنٌ، صَرَّفَ سے صَرْفٌ باقی گردان اُسی

طرح ہی ہے۔

(۲) ثلاثی میں کچھ استثناءات ہیں جو حسب ذیل ہیں:

• اگر ثلاثی کے تین حروف میں سے ایک واو (جومواً شروع میں ہوگی) یا الف رہمہ (اگر شروع میں یا درمیان میں ہو) مثلاً وَعَدَ، أَمْرَ، سَأَلَ، قَالَ تو امر بناتے ہوئے اس واو اور الف کو ہٹا دیں اور شروع میں الف لگانے کی ضرورت نہیں، فعل امر کا اُنٹ کا صیغہ بن جائے گا مثلاً

| | | |
|--------|----|------|
| وَعَدَ | سے | عُدْ |
| أَمْرَ | سے | مُرْ |
| سَأَلَ | سے | قُلْ |

باقی گردان کا وہی طریقہ اور وہی اضافے ہیں۔ میرے خیال میں اعراب اگر ابھی نہ بتلائیں تو بہتر ہے، پہلے لکھنا تو آئے۔

• ثلاثی اگر مَدَ طرز کا ہو، یعنی بظاہر دو حروف اور دوسرے پر شد جو اصل میں ۳ حروف ہوئے تو اس قسم کے الفاظ محدود ہیں۔ کوئی ۱۵/۱۰ الفاظ ہوں گے جو زیادہ مستعمل ہیں مثلاً مَدَ، قَدَ، شَدَ، فَصَّ، جَدَ وغیرہ

اس سے امر بنانے کا طریقہ یہ ہے کہ پہلے حرف پر جوز بڑھے اُسے پیش بنا دیں، شروع میں اور کسی اضافہ کی ضرورت نہیں، باقی گردان کا وہی طریقہ اور وہی اضافے ہیں، مثلاً:

| | | | | | |
|------|----|------|-------|----|-------|
| مَدَ | سے | مُدَ | فَصَّ | سے | قُصَّ |
|------|----|------|-------|----|-------|

درس کے اختتام پر، اس درس کا خلاصہ خود یا کسی طالب علم کی زبان سے بیان کریں اور انہیں خوشخبری سنائیے کہ کل آپ اسی ماضی ہو کے صیغہ سے اسم فاعل و اسم مفعول بنائیں گے اور اس ایک لفظ سے اسم فاعل و اسم مفعول سے کم از کم ۷ الفاظ بنانے کا عمل اختتام پذیر ہو گا۔ اس کے بعد کرنے کے صرف دو کام باقی ہوں گے: ایک ذخیرہ الفاظ اور دوسرا اعراب جس کی گھٹیاں سمجھانے میں وقت لگے گا۔

آپ ایک دفعہ اس عربی گھوڑے کو سہلا کر اس پر سوار ہونے میں کامیاب ہوں، باقی مسئلہ کہ اسے دکلی چال چلانا ہے یا تیز رفتاری سے؟ جب لگام ہمارے طالب علم کے ہاتھ میں آجائے

گی اور اس کے دونوں پاؤں رکاب میں داخل ہو جائیں گے تو پھر جس کا جتنا شوق یا ضرورت ہو گی، اتنا وہ اسے کام میں لائے گا اور اس کے مختلف گوشوں تک رسائی حاصل کرے گا، کبھی مبالغہ کے صیغوں تک پہنچے گا تو کبھی اسم آله و ظرف تک، خلاصہ کلام یہ ہے کہ ہمیں اپنے طالب علموں کو ذہبۃٰ الْحَدیقۃ للنُّزُہ سکھلانا ہے، تنزَّہٗ تُ فِی الْحَدیقۃ کہنا وہ خود سیکھ جائیں گے۔

یہاں ایک واقعہ درج کرنا مناسب ہو گا جس سے عربی کی تعلیم کے سلسلہ میں ہماری موجودہ سوچ کی عکاسی ہوتی ہے۔ اسلامی یونیورسٹی میں تعلیم کے دوران جب میں تعطیلات میں گھر گیا تو ایک دن مدرسہ کی ابتدائی کلاسوں کا ایک لڑکا کاغذ قلم لے کر آیا کہ استاذ صاحب نے سائیکل پر مضمون دیا ہے کہ اس کو عربی میں ترجمہ کر لاؤ۔ وہ مجھ سے اس سلسلے میں مدد کا خواہش مند تھا۔ مضمون کچھ اس طرح تھا:

”سائیکل کا ایک بینڈل ہے، دو پیڈل ہیں اور ایک کاٹھی ہے۔ اس کے دو پہنچے ہیں جن ان میں گستے ہیں۔“ پہلوں کے کتنے سائیکل کار گروں کی اصطلاح ہیں۔

میں نے کہا جائی اسلامی یونیورسٹی میں زیر تعلیم ہونے کے باوجود مجھے سائیکل کے اجزاء ترکیبی کے نام تک نہیں آتے البتہ آخری جملہ ان میں کتنے ہیں، کی عربی آتی ہے کہ کتوں کو عربی کو زبان میں کلاب کہتے ہیں، لہذا ترجمہ ہو گا فیہما کلاب۔ کہنے کا مقصد یہ ہے کہ عربی کو اس کے آسان پہلوؤں سے کپڑے اور روز مرہ استعمال کے عام الفاظ سے آغاز کرایے، شروعات ہو جائیں گی تو راستے واہوں گے، نئی منازل نمودار ہوں گی، چھوٹی کھائیاں سر کرالیں تو چوٹیاں سر کرنے کے راستے خود سامنے آ جائیں گے۔

چوتھا دن: 'اسم فاعل'

مختصر تعریف: کسی بھی کام کرنے والے کے بارے میں جو لفظ بتائے، اس کو اسم فاعل کہتے ہیں۔ مثلاً لکھنے والا کاتب، بولنے والا قائل۔ اس میں زمانہ کا ذکر شامل ممکن نہیں ہوتا۔ اور اس کے چھ صیغے ہوتے ہیں جو کہ ۱۲ رسمیروں کے ساتھ استعمال ہو سکتے ہیں، یعنی لکھنے والا

| | |
|----------------------|--------|
| ایک (آدمی یا عورت) | ۲ صیغہ |
| دو (آدمی یا عورتیں) | ۲ صیغہ |
| تین (آدمی یا عورتیں) | ۲ صیغہ |

چونکہ اس میں زمانہ نہیں ہوتا، نہ مخاطب یا غائب یا متکلم چنانچہ ہر صیغہ کو آپ تین تین ضمیروں کے لئے استعمال کر سکتے ہیں جس کی تفصیل آگے آ رہی ہے۔

طریقہ: اسم فاعل و مفعول بنانے کے دو طریقے ہیں: ایک طریقہ **ٹالائی** اسم فاعل و اسم مفعول بنانے کا ہے اور ایک رباعی + خمسی + سداسی بنانے کا ہے۔

ٹالائی سے اسم فاعل کا طریقہ: ہمیشہ کی طرح ماضی ہو کا صیغہ لیں، مثلاً کتب تو اس کے پہلے حرف کے بعد الف کا اضافہ کریں اور آخری سے پہلے حرف پر زیر لگادیں تو کاتِب ہوا۔ اب یہ صیغہ آپ :اَنَا، هُوَ، أَنْتَ تینوں ضمیروں کے لئے استعمال کر سکتے ہیں اور ۱۳ کی بجائے ۶ سے کام چلے گا۔ تثنیہ کے لئے، ان کے آخر میں ان یا ین لگائیں، جیسے کاتبان یا کاتبین اور جمع مذکر کے لئے ون یا ین مثلاً کاتبُونَ یا کاتبِینَ مؤنث کے لئے مفرد مذکروالے صیغہ کے آخر میں ۃ لگائیں مثلاً کاتبة، تثنیہ کے لئے ۃ کے بعد ان یا ین اور جمع بنانے کے لئے ہٹا کرات لگادیں مثلاً کاتبات کاتبات کاتبیتیں گردان اس طرح ہوگی:

| | |
|-------|------|
| کاتبۃ | کاتب |
|-------|------|

| | |
|-----------------|---------------------|
| کاتبان / کاتبین | کاتبُونَ / کاتبِینَ |
| کاتبات | کاتبات |

ان میں سے ہر صیغہ تین تین ضمیروں کے ساتھ استعمال کیجئے، مثلاً

| | | |
|--------------------------------|-------|-------------------------|
| کاتب | کیلئے | کاتب |
| کاتبان | کیلئے | نَحْنُ، هُمَا، أَنْتَما |
| کاتبُونَ (یہ دو کے لئے آتا ہے) | کیلئے | نَحْنُ، هُمْ |
| کاتبۃ | کیلئے | أَنَا، هِيَ، أَنْتَ |

نَحْنُ، هُنَّ
کلیئے کَاتِبَاتْ (بیجھی دو کے لئے آتا ہے)

ثلاثی سے اسم مفعول کا طریقہ: وہی ہو کا صیغہ لیں۔ شروع میں (زبر کے ساتھ) اور آخری حرف سے قبل و لگادیں، جیسے کتب سے مَكْتُوبُ، باقی گردان کا وہی طریقہ جو اسم فاعل میں استعمال ہوا ہے۔

رباعی، خماسی اور سداسی وغیرہ سے اسم فاعل و اسم مفعول کا طریقہ: ہُوَ کا ماضی کا صیغہ لیں، اس کے شروع میں (زبر کے ساتھ) لگادیں، اسم فاعل بھی بن جائے گا اور اسم مفعول بھی باقی گردان کا وہی طریقہ ہے جو ثلاثی میں ہے۔ اب رہا یہ سوال کہ اسم فاعل کا اسم مفعول سے فرق کیسے ہو گا؟ جواب نہایت آسان ہے کہ آخری سے پہلے کے حرف پر اگر زیر لگائیں تو اسم فاعل، اگر زبر لگائیں تو اسم مفعول، مثلًاً

| اسم مفعول | اسم فاعل | ماضی کا صیغہ ہُوَ |
|-----------|----------|-------------------|
| مُجاَهِد | مُجاَهِد | جَاهَدَ |
| مُحْسِن | مُحْسِن | أَحَسَنَ |

واضح رہے کہ شروع کا الف مضارع میں کی طرح یہاں بھی ختم کر دیا جائے گا جیسے
إِحْتِسَابْ سے مُحْتَسِبْ و مُحْتَسَبْ
إِسْتَقْبَلْ سے مُسْتَقِبْلَ و مُسْتَقْبَلَ

یہاں ایک دفعہ پھر یہ کہوں گا کہ اس سارے عمل میں بلیک بورڈ کی بہت اہمیت ہے۔ اگر آپ چاہتے ہیں کہ یہ بنیادی باتیں نقش برآب نہ بنیں اور رٹے سے بھی طالبعلوں کو چایا جائے تو پھر آپ کو نرم مند سے اٹھنا پڑے گا اور چاک پکڑ کر بورڈ استعمال کرنا ہو گا، ورنہ وہی حالت ہو گی: كَلَامُ اللَّيْلِ يَمْحُوُ النَّهَارَ ”رات گئی، بات گئی“

فعل مجہول

مختصر تعریف: یہاں کام کرنے والے کا ذکر نہیں ہوتا۔ اس کا ترجمہ اس طرح کیا جاتا ہے کہ لکھا گیا، جایا گیا، بجائے اس کے کہ وہ گیا یا اس نے لکھا.....

ماضی و مضارع، ثلاثی، رباعی، خماسی و سداسی سے مجبول بنانے کا طریقہ:

صرف اعرابی تبدیلیاں کرنے سے معلوم سے مجبول بن جاتا ہے۔ پہلے حرف پر پیش ڈال دیں اور آخری سے پہلے حرف پر زیر، مثلاً کتب سے کتب اور مضارع میں پہلے حرف پر پیش اور آخری سے پہلے حرف پر زیر، مثلاً یکتب سے یکتب یہ تو عام فارمولہ ہے البتہ یہاں بعض افعال میں کچھ مزید اعرابی و حرفي تبدیلیاں بھی ہوں گی جو درج ذیل ہیں:

نوبط: یاد رہے کہ آپ ابتدائی میں اور ابتدائی طالب علموں کے لئے ان درج ذیل باتوں سے احتراز بھی کر سکتے ہیں اور کچھ مشق کے بعد ان تفصیلات کو بھی پیش کیا جا سکتا ہے۔

﴿ خماسی و سداسی میں پہلے حرف کے علاوہ مااضی میں تیرے حرف پر بھی پیش ہوگی
مثالاً احْتِسَبَ ، اَنْتَقَلَ ﴾

﴿ اگر مااضی رباعی و خماسی میں درمیان میں الف ہو، مثلاً قاتل، جاہد، تفافع اور مجبول میں واو، بن جائے گا جیسے قاتل سے قُوْتَلَ، جَاهَدَ سے جُوْهِدَ، تَفَاعَلَ سے تُفُوْعَلَ ﴾

﴿ اگر ثلاثی میں الف ہو، خواہ درمیان میں یا آخر میں تو وہ مجبول میں یا بن جائے گا
مثالاً قَالَ سے قِيلَ اور دَعَا سے دَعَى ﴾

نہیٰ اور نفی

سب سے پہلے آپ نہیٰ اور نفی کا فرق بتائیے.....

نہیٰ: یعنی منع کرنا، ظاہر ہے کہ براہ راست آپ صرف مخاطب افراد کو منع کریں گے، لہذا یہ بھی مضارع کے چھ صیغوں میں ہی بنے گی۔ ان ضمیروں کے لئے:

| مخاطب مؤنث | مخاطب مذکور |
|------------|-------------|
| أنتَ | أنتَ |
| انتَمَا | انتَمَا |
| انتَنَّ | انتَنَّ |

نہیٰ بنانے کا طریقہ: ان میں سے ہر ضمیر کا مضارع کا ایک صیغہ لیں اور اس کے شروع میں لا لگا دیں۔ مفرد میں آخری حرف پر اب جزم ہوگا مثلاً (أنتَ) تکتب سے لا تکتب۔

اس کے بعد مضارع کے تثنیہ و جمع مذکور میں جوں ہے، اس کو ہٹا دیں جیسے تکتبان / تکتبون سے لا تکتبنا / لا تکتبون (أنتن) کا نون باقی رہے گا، جیسے لا تكتبنَ نفی: کسی کام کے نہ کرنے یا کام کے نہ ہونے کی بابت بتلانافی کہلاتا ہے اور یہ نفی ماضی اور مضارع دونوں میں ہوگی۔

نبی بنانے کا طریقہ: یہ ہے کہ آپ ہردو، یعنی ماضی و مضارع (معلوم و مجہول) کے شروع میں لاً یاماً لگادیں، بس اور کوئی تبدیلی نہ ہوگی مثلاً

ماضی: کتب سے ما کتب

مضارع: یکتب سے لا یکتب

چوتھے دن کا درس اختتام پذیر ہوا، اب ذخیرہ الفاظ اور نحو و اعراب کی تفصیلات میری نظر میں اعراب کی چند باتیں بتانے سے ضرورت تو پوری ہو سکتی ہے، البتہ اگر کوئی طالب علم شوق کی فراوانی رکھتا ہے، عربی زبان کی باریکیوں پر مطلع ہونا چاہتا ہے تو شوق کی کوئی انہانہ نہیں اور اس زبان یا کسی بھی زبان کے علم کی بھی کوئی انہانہ نہیں۔ فکر ہر کس بقدر ہمت اور است آئیے! نحوی مושگافیاں دیکھئے، بصری و کوئی اعرابی تفصیلات دیکھیں لیکن بنیادی ضرورتوں سے اس کا کوئی تعلق نہیں۔ اس سے واسطہ بھی زیادہ تر ان لوگوں کو پڑھتا ہے جو عربی بولنا یا لکھنا چاہیں، البتہ عربی سمجھنے کے لئے اس کے بغیر بھی گزارا چل سکتا ہے۔ چونکہ اکثر مسلمانوں کی عربی نہیں کا مقصد قرآن و حدیث نبوی کے مطالعے سے زبان کا حجاب دور کرنا ہوتا ہے، اس لئے ان کو اس کی تفصیلات میں جانے کا خاص فائدہ نہیں۔ البتہ ترجمہ میں بعض علمائیں اس سے حاصل ہو سکتی ہیں۔

اعرب کی بابت چند ضروری بنیادی قواعد

چونکہ عربی زبان میں الفاظ مرفع (پیش والے)، مفتون (زبر) اور مجرور (زیر) ہوتے ہیں، درج ذیل چند اہم باتوں کی وضاحت بورڈ کو استعمال کرتے ہوئے کی جاسکتی ہیں:

 **حروفِ جر:** یہ صرف اسماء پر آتے ہیں، (افعال پر نہیں) اور ان اسماء کے آخری حرف پر زیر ہوتی ہے مثلاً بر جلٰ اگر اسم پر الف لام بھی ہو تو ایک زیر ہوگی مثلاً بالرَّ جلٰ

جیسا کہ گزر چکا ہے کہ ہر اسم کا تثنیہ آخر میں ان اورین کا اضافہ کرنے سے بنتا ہے، اب وضاحت کی جاسکتی ہے کہ ان کب اورین کب استعمال ہو گا، مختصر وضاحت یوں کی جاسکتی ہے کہ اگر تثنیہ کا لفظ مرفع یا مجرور ہے تو ان کے ساتھ ہو گا مثلاً رُجُلان، اگر مفتاح یا مجرور ہے توین کے ساتھ یعنی رَجُلَيْنَ آپ لکھیں گے بِرَجُلَيْنَ جوب کی وجہ سے مجرور ہے۔

اسی طرح جمع مذکور کے بارے میں بتایا تھا کہ واحد کے الفاظ کے آخر میں ون یا ین لگا دیں، مزید تشریح یہ ہے کہ اگر جمع کا لفظ مرفع ہے تو ون، اگر مفتاح یا مجرور ہے توین کے ساتھ ہو گا۔ میرے تجربہ کے مطابق اسی مختصر وضاحت یا علامت اعراب کو آگے چلا کر ان و اخواتها و کان و اخواتها ولیس ولا نافية للجنس وغیره اسی طرح مندا اور خبر، فاعل و مفعول کے اعراب کی پریکش کروائی جاسکتی ہے۔

مفرد الفاظ کا اعراب تو واضح ہوتا ہے۔ تثنیہ و جمع کی بابت اس مختصر بات سے اور اس کی مناسب پریکش اور تطبیق سے طویل نظری تشریحات سے بچا جاسکتا ہے۔ افعال اور اسماء کی شناخت کے حوالہ سے یہ علامت بھی بتائی جاسکتی ہے کہ ال اور تنوین ہمیشہ اسموں پر استعمال ہوتے ہیں۔ اس کے بعد بنیادی ضرورتوں کے حوالہ سے صرف ذخیرہ الفاظ اخذ و جمع کرنے کا کام باقی رہ جاتا ہے جو طالب علموں نے خود کرنا ہے۔ اس مرحلہ پر آپ ترجمہ کا کام بھی روزمرہ کے چھوٹے چھوٹے آسان جملوں کے ساتھ شروع کر سکتے ہیں۔ میں یہ سمجھتا ہوں کہ عربی الفاظ و جملوں میں ساخت سمجھنے یا سمجھانے کے حوالہ سے مذکورہ باتیں کافی ہیں۔ جب طالب علم چلنے کے مرحلے میں آجائیں تو نازک موضوعات بھی چھیڑے جاسکتے ہیں۔

ہمارے نبی علیہ السلام کی ہمیں تلقین ہے، يَسِرُوا وَ لَا تُعَسِّرُوا مگر ہم نے نہ جانے کسی سوچ کے پیش نظر تعلیم عربی کے میدان میں مشکلات کو دعوت دی رکھی ہے اور انہیں مبتدی طلاب کا دروس بنارکھا ہے۔ اب کوئی بتائے کہ شرح مائہ عامل میں موضوع کے اعتبار سے کتنی آسان باتیں ہیں لیکن ہمارا طریق تدریس کیا ہے؟ ترکیب کا سلسلہ تو ایک مشق تھی جسے ہم نے مقصد بنالیا، اسی طرح کافیہ کا نفس مضمون سادہ پڑھا جائے، لفظی و منطقی بارکیوں کی خاردار جھاڑیوں میں انجھنے کی کیا ضرورت ہے؟ آخری نصیحت یہ ہے کہ کتب نحو و صرف کی

پرانی مثالوں کو چھوڑ کر قرآن پاک سے مثالیں جمع کریں، یہ کام نہایت آسان ہے۔ اور قرآن کریم سے ہر مثال مل جاتی ہے اور اس کی برکت سے آسانی بھی ہوگی۔ ان شاء اللہ ذخیرہ الفاظ کے لئے جس طرح انگریزی کی کتب میں فارموں کے عنوان سے ایک طویل لست ہوتی ہے go, went, gone اسی طرح آپ بھی افعال کی ایک فہرست دے سکتے ہیں۔ آپ صرف ہو کا صیغہ مع معنی لکھیں اور یاد دہانی کرائیں کہ اس ایک لفظ سے کم از کم ۲۷ الفاظ بنائے جاسکتے ہیں۔ اسی لئے میرا خیال ہے کہ عربی انگریزی کی نسبت آسان ہے۔ الفاظ کی فہرست ملاحظہ ہو:

| الفاظ | معانی | الفاظ | معانی |
|--------|----------------|-------------|----------|
| عَلِم | جَانَ | ذَهَبَ | جَانَا |
| سَمِعَ | سَفَرَ | سَنَة | سَنَنَا |
| نَظَرَ | بَيَّضَنَا | دَيْكَحْنَا | جَلَسَ |
| كَتَبَ | كَهْرَاهُونَا | لَكَحْنَا | قَامَ |
| أَكَلَ | خَرَجَ كَرَنَا | كَهَانَا | أَنْفَقَ |
| شَرِبَ | پَيْنَا | | |

شادی بیاہ کے سلسلے میں رابطہ ؟

مسجد رحمانیہ الہ حدیث، پونچھ روڈ، لاہور میں شادی بیاہ کے سلسلے میں مولانا محمد عبد اللہ صاحب سے رابطہ کرنے کے لئے محدث ستمبر ۲۰۰۳ء میں ایک اشتہار شائع ہوا تھا۔ چونکہ یہ اشتہار مسجد انتظامیہ کی اطلاع کے بغیر شائع کروایا گیا ہے، اس لئے قارئین یہاں رابطہ کرنے سے گریز کریں۔ شکریہ!

(مولانا عبد القوم؛ صدر انتظامیہ مسجد بڑا)